

ذکر اصحابِ رسول صلی اللہ علیہ وسلم در خطبہ جمعہ

مخدوم العلماء حضرت علامہ عبدالستار تونسوی رحمۃ اللہ علیہ نے دورانِ سبق ایک دن فرمایا کہ میں نے دشمنانِ صحابہ کو دلائل کے ساتھ ہر مناظرہ میں شکست دی ہے۔ گوجرہ کا مشہور مناظرہ اسماعیل گوجروی کہیں بھی میرے سامنے ٹھہر نہ پایا۔ فرمایا ایک دن مجھے اس کی طرف سے ایک بات پہنچی کہ تونسوی کہتا ہے نبی کی چار بیٹیاں ہیں جب کہ جمعہ پڑھاتے ہوئے علی الاعلان ایک ہی بیٹی سید فاطمہ رضی اللہ عنہا کا ذکر شریف کرتا ہے۔ اگر دوسری تین بھی پاک صلی اللہ علیہ وسلم کی اپنی بیٹیاں ہوتیں تو ان کا نام خطبے میں کیوں نہ لیتا۔ اسی طرح امیر معاویہ کی تعریف کرتا پھرتا ہے مگر اپنے خطبے میں نبی پاک کے چچگان حمزہ اور عباس کا نام علی الاعلان لیتا ہے۔ امیر معاویہ کا ذکر کبھی نہیں کرتا۔ حضرت تونسوی نے فرمایا نبی پاک صلی اللہ علیہ وسلم کی چار بیٹیوں کا ذکر شریف منکرین صحابہ کی ہر معروف کتاب میں موجود ہے تاہم مناظرہ کا یہ چیلنج میں نے منظور کر لیا۔ فوراً قلم کا غذا اٹھایا اور جمعہ اور عیدین کے لیے دو خطبے تیار کیے۔ جن میں چاروں بناتِ رسول صلی اللہ علیہ وسلم اور سیدنا معاویہ و سیدنا ابوسفیان رضی اللہ عنہما کا ذکر خیر بھی کر دیا۔

یہ اگست ۱۹۸۰ء رمضان المبارک کی بات ہے جب راقم سطور ان سے اور سید نور الحسن بخاری رحمۃ اللہ علیہ سے مناظرہ پڑھنے مسجد تنظیم اہل سنت میں حاضر ہوا تھا۔ مخدوم العلماء حضرت تونسوی نے زور دے کر فرمایا کہ علمائے اہل سنت کو خطبہ جمعہ میں بناتِ طیبات اور سیدنا امیر معاویہ رضی اللہ عنہم کا نام ضرور لانا چاہیے، ورنہ روافض کا مذکور بالا اعتراض دور نہیں کیا جاسکتا۔ فرمایا میں تو جہاں کہیں تقریر اور خطاب کے لیے بلایا جاتا ہوں اپنا ترتیب دیا ہوا یہ خطبہ ہمراہ لے کر جاتا ہوں اور علمائے اہل سنت کو اسے ہر جمعہ پڑھنے کی تاکید کرتا ہوں۔

سبائی فتنہ کے آغاز میں تو لائے آل رسول کے پردے میں خلفائے ثلاثہ پر تبرا شروع ہوا۔ سیدنا عثمان رضی اللہ عنہ کی شہادت پر قاتلین عثمان کی اکثریت نے حضرت علیؑ کی بیعت کر لی۔ دیگر اکابر اصحاب رسول مثلاً حضرت طلحہ، حضرت زبیر بن عوام اور اُمّ المؤمنین سیدہ عائشہ رضی اللہ عنہا قاتلین عثمان سے فوراً قصاص لینا چاہتے تھے۔ جب کہ حضرت علی رضی اللہ عنہ پہلے تکمیل خلافت اور اپنے ہاتھ پر بیعت کے خواہشمند تھے۔ اسی میں آپ کے اختلاف پیدا ہوئے۔ جنگ جمل اور جنگ صفین کے حادثات پیش آئے۔ حضرت علی رضی اللہ عنہ کے ہاتھ پر بیعت کرنے والوں نے حکیم کے موقع پر حضرت علی رضی اللہ عنہ کی مخالفت شروع کر دی اور اب وہ خوارج کہلائے۔

پہلا گروپ حضرت علی کو احق بالخلافت قرار دیتا اور حضرت ابوبکر اور حضرت عمر، حضرت عثمان کو غاصب قرار دیتا تھا۔ جب کہ ان کا دوسرا گروپ خوارج سیدنا علی اور حضرات حسنین کریمین کو کافر قرار دینے لگا (نعوذ باللہ) اصل حقیقت یہ

ماہنامہ ”نقیب ختم نبوت“ ملتان

دین و دانش

تھی کہ حضرات خلفائے ثلاثہ نے شام و روم اور ایران جیسی سپر طاقتوں کو فتح کر کے اسلام کے زیر نگین کر لیا تھا۔ یہودیوں کو مدینہ اور حجاز مقدس سے نکال دیا گیا تھا۔ یہود و نصاریٰ اور مجوسی (ایرانی) انتقام کی آگ میں جل رہے تھے۔ ان کو ایک یہودن زادہ عبداللہ بن سبا (ابن سودا) ہاتھ لگ گیا اور اس شیطانی مثلث نے اسلام کے اندر گھس کر وار کرنے شروع کر دیئے۔ تفصیل کا یہ موقع نہیں۔

ان سازشوں میں جہاں خلفائے ثلاثہ نشانہ تھے وہاں دوسری طرف حضرت علی، حضرت حسین اور سیدہ فاطمہ رضی اللہ عنہم کو نشانہ بنایا گیا ان احوال میں علمائے اسلام نے روافض اور خوارج دونوں کے توڑ کے لیے خطبہ جمعہ میں خلفائے اربعہ، سیدنا حمزہ، سیدنا عباس، حسین کریمین اور سیدہ فاطمہ رضی اللہ عنہم کے ذکر کو خطبہ جمعہ میں ضروری قرار دے دیا۔ قرآن اور رسول، کلمہ شہادت سے لے کر حج اور قتال فی سبیل اللہ تک اسلام کے عینی گواہ اور اصل الاوّل حضرات صحابہ رضی اللہ عنہم ہیں۔ اصحاب رسول رضی اللہ عنہم کو درمیان سے نکال دیں تو اسلام اور ایمان کی ہر روایت منقطع ہو جاتی ہے۔ باقی کچھ بچتا ہی نہیں اور یہی اعدائے اسلام کا مقصود ہے۔ خلفائے اسلام سیدنا ابوبکر، سیدنا عمر، سیدنا عثمان، سیدنا علی، سیدنا حسن اور سیدنا معاویہ رضی اللہ عنہم پر تنقید و جرح تو بہانہ ہے۔ سیدنا محمد رسول صلی اللہ علیہ وسلم کی مقدس ذات اور دین اسلام اصل نشانہ ہے۔ انہی سازشوں کے خلاف علمائے اسلام ہر دور میں احقاق حق اور ابطال باطل کا فریضہ انجام دیتے رہے۔ مسلک اہل سنت کی حفاظت کے لیے اسمائے صحابہ کو خطبات جمعہ میں شامل کیا گیا۔ اللہ کریم علمائے اسلام کو پوری امت کی طرف سے جزائے خیر عطا فرمائے۔ حضرت شاہ ولی اللہ کا ایک مطبوعہ خطبہ ۱۲۹۱ھ موجود ہے۔ جس میں ازواج مطہرات سیدہ خدیجہ، سیدہ عائشہ، سیدہ حفصہ، سیدہ امّ حبیبہ، خلفائے صحابہ حضرت ابوبکر، حضرت عمر، حضرت عثمان، حضرت علی، حضرت حسن، حضرت معاویہ رضی اللہ عنہم کے نام موجود ہیں۔ عشرہ مبشرہ میں سے باقی چھ حضرات کے نام بھی ہیں۔ چاروں بناتِ طیبات کے علاوہ چاروں اسباطِ نبی حضرت علی بن ابی العاص، حضرت عبداللہ بن عثمان اور حضرات حسین کریمین رضی اللہ عنہم کے مبارک و متبرک اسمائے گرامی بھی درج ہیں۔ ابن امیر شریعت سید ابو معاویہ ابو ذر بخاری رحمۃ اللہ علیہ نے بھی ۱۳۸۵ھ میں خطبات جمعہ و عیدین طبع کرائے جن میں مذکورہ بالا عظیم اصحاب رسول کے ساتھ ان مبارک ہستیوں کا ذکر خیر آ گیا ہے۔ (بحوالہ نقیب ختم نبوت جون ۲۰۱۲ء)

دور حاضر کے ایک عظیم فقیہ و محدث اور مجتہد بانی جامعۃ الرشید کراچی حضرت مفتی رشید احمد رحمہ اللہ نے اپنی کتاب احسن الفتاویٰ میں فرمایا ہے۔ سابق زمانہ میں روافض و خوارج کی تردید کے لیے انہی صحابہ کا ذکر کافی تھا جو مطبوعہ خطبوں میں مذکور ہیں۔ جدید دور میں ایک ایسی جماعت کا ظہور جدید فتنہ ہے۔ جو اہل سنت ہونے کی مدعی ہے، حضرات صحابہ رضی اللہ عنہم سے عقیدت کی مدعی ہے، مگر ان کے قلوب بغضِ صحابہ سے مسموم ہیں۔ حضرت عثمان اور حضرت معاویہ رضی اللہ عنہما سے متعلق ان کے قلوب کی نجاست ان کی زبان و قلم سے مسلسل اہل رہی ہے۔ یہ لوگ اہل سنت سے خارج

ماہنامہ ”نقیبِ نبوت“ ملتان

دین و دانش

ہیں۔ الحاد میں روافض ہی کی راہ چل رہے ہیں نیز روافض کو حضرت فاطمہ کے سوا تینوں بنات مکرمات رضی اللہ عنہن سے بھی بغض ہے اس لیے ان فتنوں کی تردید کے پیش نظر خطبہ میں حضرت معاویہ رضی اللہ عنہ اور بنات مکرمات رضی اللہ عنہن کے مناقب و فضائل کا ذکر اور ان کے لیے دعائے ترضی کا معمول بنانا چاہئے۔

شاہ ولی اللہ رحمۃ اللہ علیہ کے محولہ بالا خطبہ جمعہ کے مطابق عشرہ مبشرہ، بنات اربعہ، ازواج نبی اور اسباط نبی حضرت علی زینبی ابن ابی العاص، حضرت عبداللہ بن عثمان اور حسنین کریمین رضی اللہ عنہم کے نام خطبہ جمعہ وعیدین میں شامل کر کے بہت سے فتنوں کا رد با آسانی کیا جاسکتا ہے۔ کم از کم وہ خطبہ جو امام اہل سنت علامہ عبدالشکور فاروقی لکھنوی رحمۃ اللہ علیہ کے شاگرد رشید امام المناظرین حضرت علامہ عبدالستار تونسویؒ نے ترتیب دے کر طبع کروایا اور وہ نہایت لجاجت سے ائمہ و خطبائے اسلام کو اسے پڑھنے کی تلقین اور تاکید کرتے تھے اس کو ہی خطبہ جمعہ کے لیے منتخب کر لیا جائے۔

خطبہ جمعہ از امام الہند شاہ ولی اللہ محدث دہلوی رحمۃ اللہ علیہ:

پہلا خطبہ

الْحَمْدُ لِلّٰهِ نَحْمَدُهُ وَنَسْتَعِينُهُ وَنَسْتَغْفِرُهُ وَنُؤْمِنُ بِهِ وَنَتَوَكَّلُ عَلَيْهِ وَنَعُوذُ بِاللّٰهِ مِنْ شُرُورِ
 أَنْفُسِنَا وَمِنْ سَيِّئَاتِ أَعْمَالِنَا مَنْ يَهْدِهِ اللّٰهُ فَلَا مُضِلَّ لَهُ وَمَنْ يُضِلَّهُ فَلَا هَادِيَ لَهُ. وَنَشْهَدُ أَنْ لَا إِلَهَ إِلَّا
 اللّٰهُ وَنَشْهَدُ أَنَّ مُحَمَّدًا عَبْدُهُ وَرَسُولُهُ. أَمَّا بَعْدُ، فَأَعُوذُ بِاللّٰهِ مِنَ الشَّيْطَانِ الرَّجِيمِ بِسْمِ اللّٰهِ الرَّحْمَنِ
 الرَّحِيمِ ۝ هُوَ الَّذِي أَرْسَلَ رَسُولَهُ بِالْهُدَى وَدِينِ الْحَقِّ لِيُظْهِرَهُ عَلَى الدِّينِ كُلِّهِ وَلَوْ كَرِهَ الْمُشْرِكُونَ ۝
 يَٰ أَيُّهَا الَّذِينَ آمَنُوا هَلْ أَدُلُّكُمْ عَلَىٰ تِجَارَةٍ تُنْجِيكُمْ مِنْ عَذَابِ الْيَمِّ ۝ تُوْمِنُونَ بِاللّٰهِ وَرَسُولِهِ وَتُجَاهِدُونَ
 فِي سَبِيلِ اللّٰهِ بِأَمْوَالِكُمْ وَأَنْفُسِكُمْ ذَلِكُمْ خَيْرٌ لَّكُمْ إِنْ كُنْتُمْ تَعْلَمُونَ ۝ يَغْفِرْ لَكُمْ ذُنُوبَكُمْ وَيُدْخِلْكُمْ
 جَنَّاتٍ تَجْرِي مِنْ تَحْتِهَا الْأَنْهَارُ وَمَسْكِنٌ طَيِّبَةٌ فِي جَنَّاتٍ عَدْنٍ ذَلِكَ الْفَوْزُ الْعَظِيمُ ۝ وَآخَرَىٰ تُحِبُّونَهَا
 نَصْرَ مِنَ اللّٰهِ وَفَتْحٌ قَرِيبٌ وَبَشِيرِ الْمُؤْمِنِينَ ۝ يَٰ أَيُّهَا الَّذِينَ آمَنُوا كُونُوا أَنْصَارَ اللّٰهِ كَمَا قَالَ عِيسَى ابْنُ
 مَرْيَمَ لِّلْحَوَارِيِّينَ مَنْ أَنْصَارِي إِلَى اللّٰهِ قَالَ الْحَوَارِيُّونَ نَحْنُ أَنْصَارُ اللّٰهِ فَأَمَنْتَ طَائِفَةٌ مِنْ مَنَ بَنَىٰ إِسْرَءِيلَ
 يَلْ وَكَفَرَتْ طَائِفَةٌ فَأَيَّدْنَا الَّذِينَ آمَنُوا عَلَىٰ عَدُوِّهِمْ فَأَصْبَحُوا ظَاهِرِينَ ۝ (سورة الصف، پارہ ۲۸)

بَارَكَ اللّٰهُ لَنَا وَلَكُمْ فِي الْقُرْآنِ الْعَظِيمِ ۝ وَنَفَعَنَا وَإِيَّاكُمْ بِالْآيَاتِ وَالذِّكْرِ الْحَكِيمِ ۝ إِنَّهُ
 تَعَالَىٰ جَوَادٌ كَرِيمٌ وَرَبُّ رَوْوُفٌ رَّحِيمٌ.

دوسرا خطبہ

الْحَمْدُ لِلّٰهِ وَحْدَهُ لَا شَرِيكَ لَهُ. صَدَقَ اللّٰهُ وَعْدَهُ وَنَصَرَ عَبْدَهُ. وَأَعَزَّ جُنْدَهُ وَهَزَمَ

ماہنامہ ”نقیبِ نبوت“ ملتان

دین و دانش

الْأَخْرَابَ وَخَذَهُ. وَالصَّلَاةُ وَالسَّلَامُ عَلَى مَنْ لَا نَبِيَّ بَعْدَهُ وَلَا مَعْصُومَ بَعْدَهُ الَّذِي قَالَ فِي خُطْبَةِ حَجَّتِهِ الْآخِرَةِ. إِنِّي قَدْ تَرَكْتُ فِيكُمْ كِتَابَ اللَّهِ إِنْ اعْتَصَمْتُمْ بِهِ فَلَنْ تَضِلُّوا بَعْدَهُ. وَعَلَى آلِهِ أَهْلُ بَيْتِهِ الْمُطَهَّرَاتِ الْمَكْرَمَاتِ الْبَرَرَةِ. خُصُوصاً عَلَى خَدِيجَةَ وَعَائِشَةَ وَحَفْصَةَ وَأُمِّ حَبِيبَةَ. وَعَلَى خُلَفَائِهِ السِّتَةِ مِنَ الصَّحَابَةِ أَبِي بَكْرٍ وَعُمَرُ وَعُثْمَانُ وَعَلِيٌّ وَالْحَسَنُ وَمُعَاوِيَةُ. وَعَلَى السِّتَةِ الْبَاقِيَةِ مِنَ الْعَشِيرَةِ الْمُبَشِّرَةِ سَعْدٍ وَسَعِيدٍ وَالطَّلْحَةَ وَالزُّبَيْرَ وَابْنَ عَوْفٍ وَأَبِي عُبَيْدَةَ. وَعَلَى عَمَّيْهِ الْمَكْرَمَيْنِ الْعَبَّاسِ وَأَسَدِ اللَّهِ وَأَسَدِ رَسُولِهِ سَيِّدِ الشُّهَدَاءِ حَمْزَةَ. وَعَلَى بَنَاتِهِ زَيْنَبَ وَرُقَيَّةَ وَأُمِّ كُلثُومَ وَفَاطِمَةَ. وَعَلَى أَسْبَاطِهِ عَلِيِّ بْنِ الزَيْنَبِيِّ وَعَبْدِ اللَّهِ بْنِ رُقَيَّةَ وَالْحَسَنِ وَالْحُسَيْنِ ابْنَيْ فَاطِمَةَ. رِضْوَانُ اللَّهِ تَعَالَى عَلَيْهِمْ وَعَلَى سَائِرِ الصَّحَابَةِ وَمَنْ تَبِعَهُمْ إِلَى يَوْمِ الْقِيَامَةِ.

اللَّهُمَّ اغْفِرْ لِلْمُؤْمِنِينَ وَالْمُؤْمِنَاتِ وَالْمُسْلِمِينَ وَالْمُسْلِمَاتِ الْأَحْيَاءِ مِنْهُمْ وَالْأَمْوَاتِ، إِنَّكَ سَمِيعٌ مُجِيبُ الدَّعَوَاتِ. اللَّهُمَّ أَلْفَ بَيْنَ قُلُوبِنَا وَأَصْلِحْ ذَاتَ بَيْنِنَا. وَاهْدِنَا سُبُلَ السَّلَامِ وَنَجِّنَا مِنَ الظُّلُمَاتِ إِلَى النُّورِ بِرَحْمَتِكَ يَا اللَّهُ يَا رَحْمَنُ يَا غَفُورُ.

أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ ۝ يَٰ أَيُّهَا الَّذِينَ آمَنُوا إِذَا نُودِيَ لِلصَّلَاةِ مِنْ يَوْمِ الْجُمُعَةِ فَاسْعَوْا إِلَىٰ ذِكْرِ اللَّهِ وَذَرُوا الْبَيْعَ ذَلِكُمْ خَيْرٌ لَّكُمْ إِنْ كُنْتُمْ تَعْلَمُونَ ۝ فَإِذَا قُضِيَتِ الصَّلَاةُ فَانْتَشِرُوا فِي الْأَرْضِ وَابْتَغُوا مِنْ فَضْلِ اللَّهِ وَاذْكُرُوا اللَّهَ كَثِيرًا لَّعَلَّكُمْ تُفْلِحُونَ ۝ إِنَّ اللَّهَ يُأْمُرُ بِالْعَدْلِ وَالْإِحْسَانِ وَإِيتَاءِ ذِي الْقُرْبَىٰ وَيَنْهَىٰ عَنِ الْفَحْشَاءِ وَالْمُنْكَرِ وَالْبَغْيِ يَعِظُكُمْ لَعَلَّكُمْ تَذَكَّرُونَ ۝ وَلَذِكْرُ اللَّهِ أَكْبَرُ وَاللَّهُ يَعْلَمُ مَا تَصْنَعُونَ.

(منقول از: مجموعہ ”خطب“، ناشر حاجی سید جان صاحب و عبدالغفور صاحب تاجران کتب پڑھنے کے گورنر، ۱۲۹۱ھ)

نوٹ: ائمہ مساجد اور خطباء حضرات سے درخواست ہے کہ امام الہند، حضرت شاہ ولی اللہ محدث دہلوی رحمہ اللہ کے اس خطبہ کو اپنا معمول بنائیں۔ کہ اس میں امیر المؤمنین سیدنا معاویہ رضی اللہ عنہ کو بجا طور پر خلفائے راشدین کی صف میں شمار کیا گیا ہے اور ائمہات المؤمنین اور جملہ بنات رسول صلی اللہ علیہ وسلم اور ان کی اولاد کا تذکرہ اس میں موجود ہے جو کہ حقیقی طور پر ”اہل بیت“ ہیں۔

جزاکم اللہ خیراً

☆.....☆.....☆